

باب 2 حیاتیاتی درجہ بندی (Biological Classification)

تہذیب کی ابتداء سے جاندار عضویوں کی درجہ بندی کی کئی کوششیں کی گئی ہیں۔ یہ کسی سائنٹفک معیار کی بنیاد پر نہیں بلکہ ہماری اپنی غذا، مکان اور کپڑے کی ضروریات کی وجہ سے کی گئی کوششیں تھیں۔ درجہ بندی کی سائنسی بنیاد سب سے پہلے ارسطو نے ڈالی۔ اس نے آسان شکلی ساخت (Morphology) کی خصوصیات کو استعمال کر کے پودوں کو درخت، جھاڑیوں اور بوٹیوں (Herbs) میں تقسیم کیا۔ اس نے جانوروں کو بھی دو گروہ میں تقسیم کیا، ایک وہ جن میں سرخ خون ہوتا ہے اور دوسرے جن میں خون نہیں ہوتا۔

لنی آس (Linnaeus) کے وقت میں درجہ بندی کا دو کنگڈم (Two Kingdom) نظام پلائی اور انیمیلیا وجود میں آیا جن میں تمام نباتات اور حیوانات کو بالترتیب رکھا گیا۔ اس نظام میں یوکیروٹس، پروکیروٹس، یک خلوی، کثیر خلوی عضویہ اور ضیائی تالیف والے (سبز لگی) اور غیر ضیائی تالیف والے (فنجائی) عضویوں میں کوئی امتیاز نہیں تھا۔ نباتات اور حیوانات کی درجہ بندی آسانی سے ہو جاتی تھی اور آسانی سے سمجھ میں بھی آ جاتی تھی لیکن بہت سے عضویہ ان میں سے کسی بھی زمرے میں نہیں آتے تھے۔ لہذا یہ دو کنگڈم درجہ بندی گو کہ بہت دنوں تک استعمال میں رہی لیکن یہ ناکافی تھی۔ بلکہ اس بات کی ضرورت محسوس کی گئی کہ شکلی ساخت کے علاوہ دوسری خصوصیات مثلاً خلوی ساخت، خلوی دیوار کی خصوصیت، غذا کا حصول، محل وقوع، تولید کے طریقے، ارتقائی نسبت وغیرہ کو بھی درجہ بندی کرتے وقت شامل کیا جائے۔ لہذا وقت کے ساتھ جانداروں کی درجہ بندی کے نظام میں کئی تبدیلیاں عمل میں آئیں۔ حالانکہ مختلف نظام میں نباتاتی اور حیواناتی خاندان تو قائم رہے مگر کون سا گروپ / عضویہ کس کنگڈم میں شامل کیا جائے، اس کی معلومات میں تبدیلیاں آتی رہیں۔ وقت کے ساتھ ساتھ مختلف سائنسدانوں کی آراء کنگڈم کی تعداد اور ان کی خصوصیات کے بارے میں بھی بدلتی رہیں۔

2.1 کنگڈم مونیرا

2.2 کنگڈم پروٹسٹا

2.3 کنگڈم فنجائی

2.4 کنگڈم پلائی

2.5 کنگڈم انیمیلیا

2.6 وائرس، ویروئڈس اور لائکس

جدول 2.1 پانچ کنگڈمز کی خصوصیات

خصوصیات	پانچ خاندان				
	مونیرا	پروٹسٹا	فنجائی	پلائئی	انیمیلیا
خلیے کی قسم	پروکیوٹیکرائٹک	یوکیوٹیکرائٹک	یوکیوٹیکرائٹک	یوکیوٹیکرائٹک	یوکیوٹیکرائٹک
خلوی دیوار	غیر خلوی (پالی سکیورانڈ + امینو ترشے)	کچھ میں موجود	کائیٹن (Chitin) کے ساتھ (بغیر سیلیوز کے) موجود	موجود (سیلیوز)	غیر موجود
مرکزہ جھلی	غیر موجود	موجود	موجود	موجود	موجود
جسمانی تنظیم	خلوی	خلوی	کثیر خلوی / ڈھیلا بافت	بافت / عضو	بافت / عضو / عضوی نظام
غذا حاصل کرنے کا طریقہ	آٹوٹرافک (کیمیائی تالیف اور ضیائی تالیف) اور ہیٹروٹرافک (سپروفاٹک / طفیلہ)	آٹوٹرافک (ضیائی تالیف) اور ہیٹروٹرافک	ہیٹروٹرافک (سپروفاٹک / طفیلہ)	آٹوٹرافک (ضیائی تالیف)	ہیٹروٹرافک (ہولوزوئک / سپروفاٹک وغیرہ)

آر۔ ایچ۔ ویکر (1969) نے پانچ کنگڈمز درجہ بندی (Five Kingdom Classification) پیش کی۔ ان پانچ کنگڈمز کے نام: مونیرا، پروٹسٹا، فنجائی، پلائئی اور انیمیلیا رکھے۔ خلوی ساخت، جسمانی تنظیم، غذا حاصل کرنے کا طریقہ، تولید اور ارتقائی نسبت ان کی درجہ بندی کے خاص معیار تھے۔ جدول 2.1 میں پانچ خاندانوں میں مختلف خصوصیات کا موازنہ پیش کیا گیا ہے۔

اب ہم ان پانچ کنگڈمز کی درجہ بندی سے متعلق مدعوں اور دیگر غور طلب باتوں کو سمجھنے کی کوشش کریں جو درجہ بندی کے نظام کو متاثر کرتی ہیں۔ گذشتہ نظام درجہ بندی میں پودوں کے تحت، بیکٹیریا، نیلی سبز اگی، فنجائی، ماس، فرن، جھوٹا سپرم اور انجیو اسپرم شامل تھے۔ پورے کنگڈمز کو جس خصوصیت نے یکجا کیا وہ یہ تھا کہ ان تمام عضویوں کے خلیے میں خلوی دیوار پائی جاتی ہے جبکہ ان کی دوسری خصوصیات ایک دوسرے سے بالکل مختلف تھیں۔ اس کی وجہ سے پروکیوٹیکرائٹک یا نیلی سبز اگی (Cyanobacteria) کو دوسرے گروپوں کے ساتھ رکھ دیا گیا جو یوکیوٹیکرائٹک تھے۔ اس اصول کی رو سے ایک خلوی اور کثیر خلوی عضویوں کو بھی ایک ہی گروپ میں رکھا گیا جیسے اگی کے تحت کلیمائیڈ و موناں اور اسپائر و گائرا کو رکھا گیا۔ یہ درجہ بندی ہیٹروٹرافک گروپ۔ فنجائی اور آٹوٹرافک سبز پودوں میں بھی تفریق نہیں کرتی جبکہ ان کی دیوار کی بناوٹ مختلف ہے۔ فنجائی کی خلوی دیوار کائیٹن کی اور سبز پودوں کی خلوی دیوار سیلیوز کی بنی ہوئی ہوتی ہے۔ جب اس طرح کی خصوصیات زیر غور لائی گئیں تو فنجائی کو ایک الگ کنگڈمز۔ کنگڈمز فنجائی میں رکھا گیا۔ تمام پروکیوٹیکرائٹک عضویوں کو کنگڈمز مونیرا میں اور ایک خلوی یوکیوٹیکرائٹک عضویوں کو کنگڈمز پروٹسٹا میں رکھا گیا۔ کنگڈمز پروٹسٹا، کلیمائیڈ و موناں اور کلوریل (پہلے یہ پودوں کے تحت اگی میں رکھے گئے تھے اور دونوں میں خلوی دیوار ہوتی ہے) کو پیرمیسیم اور امیبا (جو پہلے انیمیلیا کنگڈمز میں رکھے گئے تھے اور جن میں خلوی دیوار نہیں ہوتی) کے قریب لے آیا۔ اس


نظام میں وہ عضویے ایک ساتھ رکھے گئے جو پہلے کے درجہ بندی نظام کے تحت الگ الگ کنگڈمز میں رکھے گئے تھے۔ اس کی وجہ درجہ بندی کے معیاروں میں گاہے بہ گاہے تبدیلی ہے اور جیسے جیسے خصوصیات اور ارتقائی نسبت سے متعلق ہماری معلومات میں اضافہ ہوتا رہے گا یہ سلسلہ آئندہ بھی قائم رہے گا۔ وقت کے ساتھ ساتھ درجہ بندی کے ایک ایسے نظام کی تشکیل کی کوشش کی گئی ہے جو نہ صرف شکلی ساخت، عضویات (Physiological) اور تولیدی مشابہت پر منحصر ہو بلکہ ارتقائی نسبتوں کو بھی ذہن میں رکھے۔

اس باب میں ہم ویٹکر نظام درجہ بندی کے تحت مونیرا، پروٹسٹا اور فنجائی کی خصوصیات کے بارے میں مطالعہ کریں گے۔ پلانٹی اور کنگڈمز انیمیلیا جن کو عام زبان میں بالترتیب نباتات اور حیوانات کنگڈمز کہتے ہیں، کے بارے میں آگے کے دو ابواب 3 اور 4 میں بحث کریں گے۔

2.1 کنگڈم مونیرا (Kingdom Monera)

بیکٹیریا مونیرا خاندان کے تحت آتے ہیں۔ یہ کثرت سے پائے جانے والے جراثیم ہیں اور سبھی جگہوں پر پائے جاتے ہیں۔ مٹی بھر مٹی میں سیکڑوں بیکٹیریا موجود ہوتے ہیں۔ یہ گرم پانی کے چشموں، صحراؤں، برف اور گہرے سمندروں جیسے وقوع میں بھی رہتے ہیں جہاں دوسرے جاندار مشکل سے ہی زندہ رہ پاتے ہیں۔ کئی بیکٹیریا تو دوسرے جانوروں کے اندر یا باہر طفیلی کی شکل میں رہتے ہیں۔

بیکٹیریا کو ان کی شکلی ساخت کی بناء پر چار زمروں میں تقسیم کیا گیا ہے: گول کوس (Coccus: جمع کوکائی)، ڈنڈے نما بیسی لیس (Bacillus: جمع بیسی لائی)، کوما ساخت وائبریم (Vibrium: جمع وبریو) اور اسپرنگ نما اسپائریم (جمع اسپائرینا) (شکل 2.1)۔




شکل 2.1 بیکٹیریا کی مختلف اقسام

حالانکہ بیکٹیریا ساخت کے لحاظ سے بہت آسان ہیں لیکن اپنے اعمال میں وہ بہت پیچیدہ ہیں۔ دوسرے عضویوں کے مقابلے میں بیکٹیریا مجموعی طور پر وسیع استحالی تفریق رکھتے ہیں۔ کچھ بیکٹیریا آٹوٹرافک ہیں یعنی غیر نامیاتی مادوں سے اپنی غذا کی خود تالیف کرتے ہیں۔ یہ ضیائی تالیفی آٹوٹرافک یا کیمیائی تالیفی آٹوٹرافک بھی ہو سکتے ہیں۔ بیکٹیریا کی بڑی تعداد ہیٹروٹرافز ہوتے ہے یعنی وہ اپنی غذا یا تو دوسرے عضویوں سے یا بے جان نامیاتی مادوں سے حاصل کرتے ہیں۔

2.1.1 اولین یا آرکیو بیکٹیریا (Archaeobacteria)

یہ خاص طرح کے بیکٹیریا ہوتے ہیں جو بہت مشکل وقوع میں رہتے ہیں جیسے نمکین جگہوں (Halophiles)، گرم پانی کے چشمے (Thermoacidophiles) اور دلدلی جگہوں (Methanogens) پر۔ آرکیو بیکٹیریا کی خلوی دیوار کی ساخت دوسرے بیکٹیریا سے مختلف ہوتی ہے اور یہی خصوصیات ان کو مشکل حالات میں زندہ رکھنے میں معاون ہے۔ میتھینو جنر مختلف روٹینجٹ جانوروں (جیسے گائے، بھینس) کی غذائی نلی میں پائے جاتے ہیں اور ان کے گوبر سے میتھین (بائیوگیس) پیدا کی جاتی ہے۔




شکل 2.2 ناسٹاکس ایک دھاگے دار نیلی سبزالگی

2.1.2 یو بیکٹیریا (Eubacteria)

ہزاروں مختلف اقسام کے یو بیکٹیریا یا حقیقی بیکٹیریا ہوتے ہیں جو ایک سخت خلوی دیوار سے گھرے ہوتے ہیں اور اگر متحرک ہوتے ہیں تو فلاجیلیم کی موجودگی ان کی پہچان ہے۔ سائینو بیکٹیریا یا نیلی سبزالگی (شکل 2.2) میں سبز پودوں کی طرح کلوروفل اے موجود ہوتا ہے اور یہ ضیائی تالیفی آٹوٹرافز ہوتے ہیں (شکل 2.2)۔ سائینو بیکٹیریا ایک خلوی، کالونیل یا دھاگے دار، تازہ پانی / سمندری یا زمینی الگی ہیں۔ ان کی کالونی عموماً تھیلی نما غلاف سے ملفوف ہوتی ہے۔ جو کثیف پانی میں پھلتے پھولتے ہیں۔ ان میں سے کچھ عضویہ جیسے ناسٹاک اور انابینا اپنے مخصوص خلیے ہیٹروسسٹ کے ذریعے فضائی نائٹروجن کی تثبیت کر سکتے ہیں۔ کیمیائی تالیفی آٹوٹرافک بیکٹیریا غیر نامیاتی مادوں جیسے نائٹریٹ، نائٹرائٹ اور امونیا کی تکسید کر کے اور اس سے خارج ہونے والی توانائی کو اے ٹی پی کی افزائش میں مدد کرتے ہیں۔ یہ نائٹروجن، فاسفورس، آئرن اور سلفر جیسی غذا کو دوبارہ پیدا کرنے میں اہم کردار ادا کرتے ہیں۔

ہیٹروٹرافک بیکٹیریا نیچر (Nature) میں کثرت سے پائے جاتے ہیں اور ان کی اکثریت ڈیکمپوزر ہوتی ہے۔ ان کی اکثریت انسانی سرگرمیوں پر گہرا اثر ڈالتی ہے۔ یہ دودھ سے دہی بنانے میں، ضدحیات (اینٹی بائیوٹکس) بنانے میں، دال والے پودوں کی جڑ میں نائٹروجن کی تثبیت (Fixation) میں مددگار ثابت ہوتے ہیں۔ کچھ بیکٹیریا



شکل 2.3 تقسیم ہوتا ہوا بیکٹیریم (بیکٹیریا کا واحد بیکٹیریم کہلاتا ہے)

انسان، فصلوں اور فارم کے اور پالتو جانوروں میں بیماریاں پیدا کرتے ہیں۔ کچھ بیکٹیریا کی وجہ سے ہیضہ، ٹائیفائیڈ، ٹیٹنس، سٹرس کینکر جیسی بیماریاں ہوتی ہیں۔ بیکٹیریا خاص طور پر انتشار (Fission) کے ذریعے تولید کرتے ہیں (شکل 2.3)۔ کبھی کبھی ناموافق حالات میں یہ بذرے (Spores) بناتے ہیں ایک بیکٹیریا سے دوسرے بیکٹیریا میں ڈی این اے منتقل کر کے یہ ایک ادنی قسم کی جنسی تولید بھی کرتے ہیں۔

مانکوپلازما (Mycoplasma) ایسے عضویہ ہیں جن میں خلوی دیوار بالکل نہیں ہوتی۔ یہ سب سے چھوٹے زندہ خلیے ہیں جو بغیر آکسیجن کے بھی زندہ رہ سکتے ہیں۔ بہت سے مانکوپلازما جانوروں اور پودوں میں بیماریاں پیدا کر سکتے ہیں۔

2.2 کنگڈم پروٹسٹا (Kingdom Protista)

سبھی ایک خلوی یوکیریوٹس کو پروٹسٹا کے تحت رکھا گیا ہے لیکن اس کنگڈم کی حدود کا تعین ٹھیک طرح سے نہیں ہو پایا ہے۔ ایک ماہر حیاتیات کے لیے جو ضیائی تالیف والا پروٹسٹان ہے وہ دوسرے کے لیے 'ایک پودا' ہو سکتا ہے۔ اس کتاب میں کرائسوفائٹس، ڈائینوفلا جیلیٹس، یوگلینائیڈز، سلام مولڈز اور پروٹوزوانز کو پروٹسٹا کے تحت رکھا گیا ہے۔ پروٹسٹا کے ممبران بنیادی طور پر آبی ہوتے ہیں۔ پودوں، جانوروں اور فنجائی سے متعلق کنگڈم سے اس کنگڈم کے ممبران ایک تعلق پیدا کرتے ہیں۔ یوکیریوٹس ہونے کی وجہ سے ان کے خلیوں میں نمایاں مرکزہ اور جھلیوں سے گھرے دیگر آرگنلز (Organelles) ہوتے ہیں۔ کچھ میں فلاجیلا یا سیلیا ہوتے ہیں۔ پروٹسٹا میں غیر جنسی تولید ہوتی ہے اور خلیوں کے ملاپ سے زائگوٹ بنا کر جنسی تولید بھی کرتے ہیں۔

2.2.1 کرائسوفائٹس (Chrysophytes)

اس گروپ کے تحت ڈائی ایٹمز (Diatoms) اور سنہرے الگی (Desmids) آتے ہیں۔ یہ میٹھے پانی اور سمندری پانی میں پائے جاتے ہیں۔ یہ خوردبینی اور پانی میں مجبولی طور پر تیرتے (Plankton) رہتے ہیں۔ اکثر میں ضیائی تالیف ہوتی ہے۔ ڈائی ایٹمز کی خلوی دیواریں صابن دانی کی طرح ایک دوسرے پر چڑھے ہوئے پتلے خول بناتی ہیں۔ ان کی دیواروں میں سیلیکا (Silica) ہونے کی وجہ سے یہ ٹوٹے نہیں ہیں اور اسی وجہ سے اپنے وقوع میں اپنے آثار بڑی تعداد میں چھوڑ جاتے ہیں۔ کروڑوں سالوں میں جمع ہوئے ان آثار کو ڈائی ایٹمی مٹی (Diatomaceous earth) کہتے ہیں۔ سخت ہونے کی وجہ سے ان کا استعمال پالشنگ، تیل اور عرق کی تقطیر میں ہوتا ہے۔ ڈائی ایٹمز سمندر کی خاص پیداوار مانے جاتے ہیں۔

2.2.2 ڈائینوفلا جیلیٹس (Dinoflagellates)

یہ عضویے اکثر سمندری اور ضیائی تالیف کرنے والے ہوتے ہیں۔ ان کے خلیوں میں خاص پگمینٹر کی موجودگی کی بناء پر یہ پیلے، ہرے یا بھورے، نیلے یا سرخ نظر آتے ہیں۔ ان کے خلیوں کی بیرونی سطح پر سیلیولوز کی سخت پلیٹ ہوتی ہے۔ اکثریت میں دو فلاجیلا ہوتے ہیں؛ ایک طول البلدی اور دوسرا خلوی پلیٹس کے درمیان کی کھانچ (Furrow) میں بغلی ہوتا ہے۔ اکثر سرخ ڈائینوفلا جیلیٹس، تعداد میں اتنی تیزی سے بڑھتے ہیں (مثلاً گونیا لیکس) کہ سمندر کا پانی سرخ نظر آنے لگتا ہے (سرخ لہریں)۔ اتنی بڑی مقدار میں نکلنے والے زہریلے مادے سے سمندری جانور مثلاً مچھلی وغیرہ مر جاتے ہیں۔

2.2.3 یوگلینائیڈز (Euglenoids)

ان کی اکثریت میٹھے پانی میں پائی جاتی ہے اور یہ رکے ہوئے پانی میں رہتے ہیں۔ خلوی دیوار کی جگہ ان میں پروٹین کی تہہ پیلیکل ہوتی ہے جس کی وجہ سے یہ لچیلے ہوتے ہیں۔ ان میں دو فلاجیلا پائے جاتے ہیں، ایک لمبا اور ایک چھوٹا۔ حالانکہ یہ سورج کی روشنی میں ضیائی تالیف کر سکتے ہیں لیکن روشنی کی غیر موجودگی میں یہ ہیٹروٹراف بن جاتے

ہیں اور دوسرے چھوٹے جانوروں کا شکار کر کے اپنی غذا حاصل کرتے ہیں۔ حیرت کی بات یہ ہے کہ یوگلینائیڈز میں وہی پگمینٹز پائے جاتے ہیں جو اعلیٰ پودوں میں موجود ہوتے ہیں۔ مثال: یوگلینا (شکل (a) 2.4)۔

2.2.4 سلام مولڈز (Slime Moulds)

سلام مولڈز سپروفاٹنگ پروٹسٹ ہوتے ہیں۔ ان کے جسم سڑی گلی ٹھنیوں اور پتیوں کے ساتھ بڑھتے ہیں اور نامیاتی مادوں کو اپنے اندر نگل لیتے ہیں۔ عام حالات میں یہ مجموعہ پلازموڈیم بناتے ہیں جو کئی فٹ کی لمبائی کا ہو سکتا ہے۔ ناموافق حالات میں بکھر کر سروں پر بذرے پیدا کرتا ہے۔ بذروں کی دیواریں حقیقی ہوتی ہیں۔ ان کے اندر شدید قوت مدافعت ہوتی ہے اور خراب حالات میں بھی سالوں زندہ رہتے ہیں۔ بذروں کا بکھراؤ ہوا کے دوش پر ہوتا ہے۔

2.2.5 پروٹوزوانز (Protozoans)

تمام پروٹوزوانز ہیٹروٹرافس ہوتے ہیں اور شکاری یا طفیلیہ کی حیثیت سے زندہ رہتے ہیں۔ یہ جانوروں کے پرانے رشتے دار سمجھے جاتے ہیں۔ ان کو چار گروپس میں بانٹا جاسکتا ہے۔

امیبا نما پروٹوزوانز: یہ عضویہ بیٹھے پانی، سمندری پانی یا مریوط مٹی میں رہتے ہیں۔ یہ اپنے چھوٹے پیر (Pseudopodia) کے ذریعے شکار کر کے اپنی غذا حاصل کرتے ہیں جیسے امیبا۔ سمندری انواع کی سطح پر سیلکا کے خول ہوتے ہیں۔ ان میں سے کچھ جیسے اینٹامیبا طفیلیہ ہوتے ہیں۔


ہدیہ دار پروٹوزوانز: اس گروپ کے ممبران آزادانہ یا طفیلیہ ہوتے ہیں۔ ان میں فلاجیلا ہوتا ہے۔ طفیلی انواع بیماریاں پیدا کرتی ہیں جیسے سلپینگ بیماری۔ مثال: ٹرائپانوسوما۔

سیلیا دار پروٹوزوانز: یہ آبی اور ہزاروں سیلیا موجود ہونے کی وجہ سے بڑے متحرک عضویہ ہیں۔ ان کے اندر ایک کہفہ (Gullet) ہوتی ہے جو خلوی سطح کے باہر کھلتی ہے۔ سیلیائی قطار کی حرکت میں ربط ہونے کی وجہ سے پانی میں موجود غذا کھینچ کر گلیٹ (Gullet) میں داخل ہو جاتی ہے۔ مثال: پیرامیسیم (شکل (b) 2.4)۔

اسپوروزوانز: اس گروپ میں وہ نوع شامل ہیں جن کی دور حیات میں وبائی (بیماری پھیلانے کی صلاحیت والے) بذرے پائے جاتے ہیں۔ سب سے زیادہ خطرناک پلازموڈیم (ملیریا کے طفیلیہ) ہے جس سے ملیریا نام کی ایک بیماری پھیلتی ہے اور انسانوں کی آبادی پر دیر پا اثر مرتب کرتی ہے۔



(a)



(b)

شکل 2.4 (a) یوگلینا (b) پیرامیسیم

2.3 کنگڈم فنجائی (Kingdom Fungi)

ہیٹروٹرافک عضویوں میں فنجائی (پھپھوندی) کنگڈم کی جگہ بے مثال ہے۔ شکلی ساخت اور وقوع کے لحاظ سے ان میں بہت اختلاف پایا جاتا ہے۔ آپ نے پھپھوندی والی روٹی اور سڑے ہوئے پھلوں پر فنجائی کو دیکھا ہوگا۔ عام مشروم یا کوکر موتا بھی فنجائی ہے۔ سرسوں کے پتوں پر سفید دھبے طفیلی فنگس کی وجہ سے ہوتے ہیں۔ کچھ ایک خلوی فنجائی مثلاً ایسٹ (Yeast) ڈبل روٹی اور بیئر بنانے میں استعمال ہوتی ہے۔ دیگر فنجائی پودوں اور جانوروں میں بیماریاں پیدا کرتے ہیں مثال کے طور پر گیہوں کا رسٹ پکسینیا (Puccinia) کی وجہ سے ہوتا ہے۔ کچھ اینٹی بائیوٹکس (ضد حیات) حاصل کرنے کا ذریعہ ہیں، مثلاً پینی سیلیم (Penicillium)۔ فنجائی، ہوا، پانی، مٹی، جانوروں اور پودوں پر غرض ہر جگہ پائے جاتے ہیں۔ نمو کے لیے یہ گرم اور مرطوب جگہ کو ترجیح دیتے ہیں۔ کبھی آپ نے سوچا ہے کہ کھانے کو کیوں ریفریجریٹر میں رکھتے ہیں؟ جی! غذا کو بیکٹیریا یا فنگس کے انفیکشن سے بچانے کے لیے۔

فنجائی ایسٹ کے علاوہ جو ایک خلوی ہوتی ہے، دھاگے دار ہوتے ہیں۔ ان کے جسم لمبے، مہین دھاگے دار ساخت کے ہائفا (Hyphae) پر مشتمل ہوتے ہیں۔ ہائفا کے نیٹ ورک کو مائی سیلیم (Mycelium) کہا جاتا ہے۔ کچھ ہائفا ٹیوبس (Tubes) کا تسلسل ہوتے ہیں جو مٹی نیوکلیئڈ سائیکلو پلازم (Multinucleated Cytoplasm) سے بھرے ہوتے ہیں۔ انہیں کونوسائٹک ہائفا (Coenocytic hyphae) کہا جاتا ہے۔ دیگر فنجائی کے ہائفا میں کراس وال (Cross Wall) یا سپٹی (Septae) ہوتی ہے۔ فنجائی کی خلوی دیوار کاٹین (Chitin) اور پالی سکیرائیڈز (Polysaccharides) کی بنی ہوئی ہوتی ہے۔

بیشتر فنجائی ہیٹروٹرافک ہیں جو بے جان سبسٹریٹس سے نامیاتی مادوں کو جذب کرتے ہیں لہذا یہ سپروفائیٹس (Saprophytes) کہلاتے ہیں۔ وہ جو اپنی غذا جاندار پودوں یا جانوروں سے حاصل کرتے ہیں انہیں پیراسائیٹس یا طفیلی کہتے ہیں۔ یہ الگی کے ساتھ مل کر سمبائیوٹس (Symbionts) جیسے لائکنز (Lichens) یا اعلیٰ پودوں کی جڑوں میں مائیکورائز (Mycorrhiza) کی طرح بھی رہ سکتے ہیں۔

فنجائی میں نباتی تولید ٹوٹنے، فشن اور بڈنگ کے ذریعے ہو سکتی ہے۔ غیر جنسی تولید بذروں کے ذریعے ہے جنہیں کونیڈیا یا اسپورنژیو اسپورز یا زواسپورز کہتے ہیں اور جنسی تولید، ایسکوسپورز، ایسکوسپورز اور پیڈیو اسپورز کے ذریعے ہوتی ہے۔ مختلف بذرے ایک نمایاں ساخت بناتے ہیں جنہیں فرونگ جسم کہتے ہیں۔ جنسی دور تین حصوں پر مشتمل ہوتا ہے:

- دو متحرک یا غیر متحرک زواجوں کے پروٹوپلازم کے ملنے پر جسے پلازموگی (Plasmogamy) کہتے ہیں۔
- دور مرکزوں کے ملنے پر جسے کیریوگی (Karyogamy) کہتے ہیں۔
- زائگوٹ میں تخفیفی تقسیم جسے ہیپلائڈ بذرے کہتے ہیں۔

فنگس میں جب جنسی تولید ہوتی ہے، تو مناسب ہم صحبت والے دو ہیپلائڈ ہائفا ایک دوسرے کے قریب آکر باہم ضم ہو جاتے ہیں۔ کچھ فنجائی میں دو ہیپلائڈ خلیوں کے ملنے کے فوراً بعد ہی ڈیپلائڈ خلیہ (2n) بن جاتا ہے لیکن دیگر فنجائی میں (ایسکومائی سیٹیز اور میسی ڈیومائی سیٹیز) میں ایک درمیانی وقفہ ڈائی کیریوٹک حالت (n + n) یعنی دو مرکزے فی خلیہ) کا ہوتا ہے، اس حالت کو ڈائی کیریون اور ہیٹ کو فنگس کی ڈائی کیریوفیز کہتے ہیں۔ بعد میں یہ پستی مرکزے ضم ہو کر ڈیپلائڈ خلیے بناتے ہیں۔ فنجائی پھر ایک فرونگ باڈی بناتا ہے، تخفیفی تقسیم ہوتی ہے اور ہیپلائڈ بذرے بناتے ہیں۔

مائی سیلیم، بذروں کے بننے کا طریقہ اور فرونگ باڈیز کی ساخت کی بنیاد پر اس خاندان کو مختلف کلاسوں میں درجہ بند کیا جاسکتا ہے۔



(a)



(b)



(c)

شکل 2.5 (a) میوکر (b) ایسپر جلیس (c) اگیریکس

2.3.1 فائیکومائی سیٹیز (Phycomycetes)

فائیکومائی سیٹیز کے ممبران آبی وقوع میں سڑی گلی لکڑی پر نرم اور مرطوب جگہوں میں یا پودوں پر لازمی طفیلی کے طور پر پائے جاتے ہیں۔ مائی سلیم، اسپٹ (Aseptate) اور کوئنوسانگک ہوتے ہیں۔ غیر جنسی تولید واسپورز (متحرک) یا اپلانواسپورز (غیر متحرک) بذروں کے ذریعے ہوتی ہے۔ یہ بذرے اسپورنجنیم کے اندر پیدا ہوتے ہیں۔ زائگو اسپور دوز واجوں کے ضم (Fusion) ہونے سے بنتے ہیں۔ یہ زواج ساخت کے اعتبار سے ہم شکل ہوتے ہیں (آکسومیکس) یا نہیں ہوتے (اینائوسومیکس یا اوگمیکس)۔ کچھ عام مثالیں میوکر (Mucor) (شکل 2.5 (a))، رائزوپس (جو ڈبل روٹی پر اُگتے ہیں، ذکر پہلے آچکا ہے) اور البیوگو (سرسوں پر اگنے والے طفیلی فنجائی)۔

2.3.2 ایسکومائی سیٹیز (Ascomycetes)

عام زبان میں اسے تھیلی فنجائی کہتے ہیں، یہ اکثر کثیر خلوی مثلاً پنی سلیم (Penicillium) یا بہت کم یک خلوی مثلاً ایسٹ (Sacharomyces) ہوتے ہیں۔ یہ سپروفٹک، ڈیکمپوزرس، طفیلی یا کوپروفلس (گوبر پر اگنے والے) ہوتے ہیں۔ مائی سلیم شاخ دار اور پردے والی (Septate) ہوتی ہے۔ اجاتی بذرے مخصوص مائی سلیم کوئیڈیوفورس پر پیدا ہوتے ہیں۔ کوئیڈیاگ کر مائی سلیم بناتے ہیں۔ جاتی بذرے ایسکواسپورز کہلاتے ہیں جو تھیلی نما ساخت ایسکس (Ascus) کے اندر بنتے ہیں۔ یہ ایسائی (Asci) مختلف فروٹنگ بوڈیز ایسکوکارپس میں مرتب ہوتے ہیں۔ کچھ مثالیں اسپرجلس (Aspergillus) (شکل 2.5 (b))، کلیوی سپس (Claviceps) اور نیورواسپورا (Neurospora) ہیں۔ جینی اور بائیو کیمیکل تحقیق میں نیورواسپورا کا بے حد استعمال ہوتا ہے۔ کچھ ممبران جیسے ماربلز اور ٹرفلز (Morels & Truffles) خوردنی ہیں اور لذت بخش سمجھے جاتے ہیں۔

2.3.3 بیسی ڈیومائی سیٹیز (Basidiomycetes)

مشرومز، بریکٹ فنجائی اور پف بالز بیسی ڈیومائی سیٹیز کی کچھ جانی پہچانی انواع ہیں۔ یہ مٹی، کٹے ہوئے تنوں یا درخت کے سوکھے ہوئے ٹکڑوں پر اور زندہ پودوں میں طفیلی کی طرح مثلاً رسٹ اور اسمٹ (Rusts and Smuts) پراگتی ہیں۔ مائی سلیم شاخ دار اور پردے والا ہوتا ہے۔ عموماً اجاتی بذرے نہیں پائے جاتے لیکن ٹوٹنے اور بکھرنے سے نباتی تولید عام ہے۔ جنسی عضو نہیں ہوتے لیکن مختلف ذات کے یا مختلف جیونائپ کے نباتی یا جسمی خلیوں کے باہمی ضم ہونے سے پلازموگمی ہوتی ہے۔ اس کے نتیجے میں دومرکوزوں والا خلیہ بنتا ہے جو بعد میں بیسی ڈیم (Basidium) بناتا ہے۔ اس کے مرکزے ضم ہونے کے بعد تخفیفی تقسیم کرتے ہیں اور بیسی ڈیم میں چار بیسی ڈیواسپورز بناتے ہیں۔ یہ بیسی ڈیواسپورز، بیسی ڈیم کے باہر بنتے ہیں (جمع بیسی ڈیا)۔ بیسی ڈیا فروٹنگ باڈی بیسی ڈیوکارب میں مرتب ہوتے ہیں۔ اگیریکس (Agaricus) مشروم (شکل 2.5 (c)) اسٹی لاگو (اسمٹ) اور پکسینیا (رسٹ فنکس) کچھ عام مثالیں ہیں۔

2.3.4 ڈیوٹیرومائی سیٹیز (Deuteromycetes)

ان کو عموماً نامکمل فنجائی کہتے ہیں کیونکہ ان کی صرف اجاتی یا نباتی دور حیات ہی معلوم ہیں۔ اور جب ان کے جاتی نوع کا انکشاف ہوتا ہے تو ان کو دوسری مناسب کلاس میں منتقل کر دیا جاتا ہے۔ یہ بھی ممکن ہے کہ ان کے نباتی اور غیر جنسی مرحلوں کو ایک نام دیا گیا ہو (اور ڈیوٹیرومائی سیٹیز کے تحت رکھ دیا گیا ہو) اور جنسی مرحلے کو دوسرا (اور کسی اور کلاس میں رکھ دیا گیا ہو)۔ بعد میں جب ان کا آپس کا تعلق معلوم ہو گیا تو فنجائی کی صحیح شناخت کر کے ڈیوٹیرومائی سیٹیز سے منتقل کر دیا گیا ہو۔ ڈیوٹیرومائی سیٹیز کے ممبران کے مکمل مرحلے (جنسی مرحلہ) کے معلوم ہونے کے بعد عموماً ان کو ایسکومائی سیٹیز اور بیسی ڈیوٹیرومائی سیٹیز میں منتقل کیا گیا ہے۔ ڈیوٹیرومائی سیٹیز صرف اجاتی بذروں کے ذریعہ تولید کرتے ہیں جنہیں کونیڈیا کہتے ہیں۔ ان کے مائی سلیم پردے والے (Septate) اور شاخ دار ہوتے ہیں۔ اس کے کچھ ممبران سپر وفائٹس (Saprophytes) یا طفیلیے ہوتے ہیں لیکن اکثریت کوڑے کرکٹ کی ڈیکمپوزر ہوتی ہے اور معدنی قرن (Mineral Cycling) میں مدد کرتی ہے۔ الٹرنیریا، کولیٹوٹراٹکم اور ٹرائکودرما اس کی کچھ مثالیں ہیں۔

2.4 کنگڈم پلانٹی (Kingdom Plantae)

پلانٹی خاندان میں وہ سب ہی عضویے شامل ہیں جو یوکیریوٹک ہیں اور جن میں کلوروفل ہوتا ہے، ان کو عام طور پر پودے کہا جاتا ہے۔ کچھ ممبران جیسے کیڑے خور پودے اور طفیلیے ادھورے ہیٹروٹرافک ہوتے ہیں۔ کیڑے خور پودوں کی مثال بلیڈرورٹ اور وینس فلائی ٹریپ ہیں اور طفیلیے پودوں کی مثال کسکوٹا (امربیل) ہے۔ پودوں کے خلیے یوکیریوٹک ساخت کے ہوتے ہیں اور ان میں نمایاں کلوروپلاسٹس اور خلوی دیوار سیلولوز کی بنی ہوتی ہے۔ یوکیریوٹک خلیے کی تفصیلی ساخت آپ آٹھویں باب میں پڑھیں گے۔ پلانٹی میں الگی، برائیوفاٹس، ٹیریڈوفائٹس، جمینو اسپرمز اور انجیوسپرمز شامل ہیں۔

پودوں کے دور حیات میں دو ممتاز مرحلے ڈپلائنڈ بذری نسل (Sporophytic) اور پپلائنڈ زواجی نسل (Gametophytic) ہیں۔ یہ یکے بعد دیگرے ظہور میں آتے ہیں۔ پپلائنڈ اور ڈپلائنڈ مرحلے کی معیاد کا انحصار اس پر ہے کہ کیا یہ مرحلے آزادانہ رہتے ہیں یا دوسروں پر منحصر ہیں اور ان کی معیاد پودوں کے مختلف گروپس میں مختلف ہوتی ہے۔ اس عمل کو تبادلہ نسل (Alternation of Generation) کہتے ہیں۔ باب 3 میں آپ اس کنگڈم کے بارے میں مزید مطالعہ کریں گے۔

2.5 کنگڈم انیمیلیا (Kingdom Animalia)

اس کنگڈم کے عضویے ہیٹروٹرافک یوکیریوٹک ہوتے ہیں جو کثیر خلوی ہیں اور ان کے خلیوں میں خلوی دیوار نہیں پائی جاتی۔ ان کا بالواسطہ یا بلاواسطہ غذا کے لیے پودوں پر انحصار ہوتا ہے۔ یہ اپنی غذا ایک اندرونی کہفہ میں ہضم کرتے ہیں اور غذا کی ذخیرہ گلائکوجن یا چربی کی شکل میں کرتے ہیں۔ غذا حاصل کرنے کا طریقہ ہولوزوئک (Holozoic) ہوتا ہے، یعنی غذا کو اپنے جسم کے اندر لے کر ہضم کرتے ہیں۔ ان میں نموکا ایک خاص نچ ہوتا ہے اور نموپا کر بالغ بن

جاتے ہیں جن کی ایک خاص شکل اور سائز ہوتا ہے۔ اعلیٰ نوع میں پیچیدہ حواسی اور نیوروموٹر میکانزم ہوتی ہے۔ ان کی اکثریت نقل و حرکت کے قابل ہوتی ہے۔



نرا اور مادہ کے درمیان مباشرت سے جنسی تولید ہوتی ہے جس کے بعد ایمبریو کا نمو ہوتا ہے۔ مختلف فائلا کی اہم خصوصیات باب چار میں بیان کی گئی ہیں۔

2.6 وائرسز، وائرائیڈز، پری اولس اور لائیکنز (Viruses, Viroids, Prions and Lichens)

ویٹلر کے ذریعے پیش کیے گئے پانچ کنگڈمز کی درجہ بندی میں لائیکنز اور کچھ ایک خلوی عضویہ مثلاً وائرسز، وائرائیڈز اور پری اولس کا ذکر نہیں آتا ہے۔ ان کا مختصر بیان یہاں دیا جا رہا ہے۔

ہم میں سے وہ جن کو زکام یا فلو ہوا ہے وہ اچھی طرح جانتے ہیں کہ ہمارے اوپر وائرس کا کیا اثر ہوتا ہے۔ اگر ہم یہ سمجھتے ہیں کہ جاندار صرف وہ ہیں جن میں خلوی ساخت ہوتی ہے تو حقیقتاً وائرسز جاندار نہیں ہیں اور اسی لیے درجہ بندی نظام میں ان کی کوئی جگہ نہیں ہے۔ وائرسز غیر خلوی عضویہ ہیں جو زندہ خلیے کے باہر ایک غیر موثر قلمی (Crystalline) ساخت رکھتے ہیں۔ خلیے کے اندر داخل ہونے کے بعد میزبان خلیے کے تمام افعال کی لگام اپنے ہاتھ میں لے لیتے ہیں اور اپنے دہرانے (Replicate) کے عمل کو انجام دیتے ہیں اور میزبان خلیے کو مار دیتے ہیں۔ کیا آپ وائرسز کو جاندار یا بے جان کہیں گے؟

وائرس کے معنی زہر یا زہریلا سیال کے ہیں۔ دمتری ایوانوسکی (1892) نے تمباکو کی موزیک بیماری کے طور پر بعض عضویوں کو پہچانا تھا (شکل 2.6 (a))۔ یہ سائز کے لحاظ سے بیکٹیریا سے بھی چھوٹے پائے گئے، کیونکہ یہ



(a)

شکل 2.6 (a) تمباکو موزیک وائرس (ٹی ایم وی) (b) بیکٹیریوفیج

بیکٹیریا پروف فلٹر سے بھی نکل گئے تھے۔ ایم۔ ڈبلیو۔ بیجرینک (M.W. Beijerinck) (1898) نے مشاہدہ کیا کہ بیمار تمباکو کے پودے کا عرق بھی صحت مند پودوں میں بیماری پھیلا سکتا ہے لہذا اس نے اس عرق کا نام کچم وائیوم فلویڈم (Contagium Vivum Fluidum) (جاندار وبائی سیال) رکھا۔ ڈبلیو۔ ایم۔ اسٹیلے (1935) نے ثابت کیا کہ وائرسز کی قلعکاری (Cystallization) ہو سکتی ہے اور یہ کہ قلمیں بیشتر پروٹینز پر مشتمل ہیں۔ یہ اپنے خاص میزبان خلیے کے باہر قطعی غیر موثر ہیں۔ وائرسز لازمی طفیلیے ہیں۔

وائرسز میں پروٹین کے علاوہ جینک مادہ بھی ہوتا ہے، جو آراین اے (RNA) یا ڈی این اے (DNA) ہو سکتا ہے۔ کسی بھی وائرس میں آراین اے اور ڈی این اے دونوں ایک ساتھ نہیں ہوتے۔ وائرس نیوکلیو پروٹین ہے اور جینک مادہ وبائی ہے۔ عموماً، پودوں میں لگنے والے وائرسز ایک دھاگے والے آراین اے اور جانوروں میں لگنے والے وائرسز میں ایک یا دو دھاگے والے آراین اے یا دو دھاگے والے ڈی این اے ہوتے ہیں۔ بیکٹیریل وائرسز یا بیکٹیریوفجز (Bacteriophages) (وہ وائرسز جو بیکٹیریا کو انفیکٹ کرتے ہیں) عموماً دو دھاگوں والے وائرسز (شکل (b) 2.6) ہوتے ہیں۔ پروٹین کے غلاف کو کپسڈ کہتے ہیں (Capsid) اور اس کی نیم اکائیوں (Subunits) کو کپسومیرس (Capsomeres) کہتے ہیں جو نیوکلیک ایسڈ کا تحفظ کرتے ہیں یہ کپسومیرس سہ رنگ کی شکل یا پالی ہیڈرل ہندسی اشکال میں مرتب ہوتے ہیں۔ وائرسز سے ممس (Mumps)، چچک، ہرپیز اور انفلوینزا جیسے امراض لاحق ہوتے ہیں۔ انسانوں میں ایڈز (AIDS) بھی وائرس کی ہی وجہ سے ہوتا ہے۔ پودوں میں موزیک بنانا، پتیوں کا مڑنا اور سکڑنا، پیلا پڑنا اور رگوں کا صاف ہونا، بونا پن اور نمویں کی ہونا وائرس کی وباء کی چند علامتیں ہیں۔ وائریڈز (Viroids) 1971 میں ٹی۔ او۔ ڈائسنر نے ایک وبائی ایجنٹ تلاش کیا جو وائرس سے بھی چھوٹا تھا اور جس کی وجہ سے آلو میں پوٹیٹو اسپنڈل ٹیوبر بیماری ہوتی تھی۔ معلوم ہوا کہ یہ آزاد آراین اے سالے ہوتے ہیں اور ان میں دیگر وائرسز کی طرح پروٹین کا غلاف نہیں ہوتا۔ لہذا ان کو وائریڈز (وائرس نما) کہتے ہیں۔ وائریڈز کے آراین اے کا سالمی وزن (Molecular Weight) کم ہوتا ہے۔

پری اونس (Prions): جدید طب میں کچھ اعصابی بیماریاں (Neurological diseases) پائی گئیں جو غیر معمولی طور پر تہہ دار ہے اور ایک ایجنٹ کی وجہ سے منتقل ہوتی تھی۔ یہ ایجنٹ وائرس کی سائز کے مساوی ہوتے ہیں۔ ان ایجنٹوں کو پری اونس نام دیا گیا۔ لوائن اسپونجی فارم انسفییلو میتھی بی ایس ای (Bovine Spongiform Encephalopathy) جسے عام طور پر میڈ کاؤ کی بیماری (Mad Cow Disease) کہتے ہیں، جانوروں میں اور اس کے مشابہ سی آر جیکب بیماری (Creutzfeldt–Jakob disease — CJD) انسانوں میں پائی جانے والی ایسی بیماریاں ہیں جو اونس کی وجہ سے ہوتی ہیں۔

لائکنز (Lichens): لائکنز معاشی نسبت (Symbiotic Associations) رکھتے ہیں یعنی اگی اور فنجائی میں باہمی فائدہ مند نسبت۔ اگی کا حصہ فائکو بائیونٹ اور فنجائی کا حصہ مائکو بائیونٹ کہلاتا ہے جو علی الترتیب آئوٹرا فک اور ہیٹروٹرا فک ہوتے ہیں۔ اگی غذا کی تالیف فنجائی کے لیے کرتا ہے اور فنجائی اپنے ساتھی کے لیے رہائش اور پانی اور معدنی غذا کا انجذاب کرتا ہے۔ ان کا باہمی رشتہ اتنا قریبی ہوتا ہے کہ اگر کسی نے قدرت میں لائکن دیکھا ہے تو اسے یہ گمان بھی نہیں ہوگا کہ دراصل یہ دو مختلف عضویوں کا مجموعہ ہے۔ لائکنز آلودگی کا بہت عمدہ اشاریہ ہے۔ یہ آلود و قوع میں نمونہ نہیں پاتے۔

خلاصہ

آسان شکلی ساخت کی خصوصیات کی بنیاد پر پودوں اور جانوروں کی درجہ بندی سب سے پہلے ارسطو نے پیش کی تھی۔ بعد میں لنی اس نے تمام جانداروں کو دو خاندان — پلانٹی اور انیمیلیا میں بانٹ دیا۔ ویٹکر (Whittaker) نے اس کے بعد پانچ کنگڈم درجہ بندی کا نظام پیش کیا۔ یہ پانچ کنگڈم — مونیرا، پروٹسٹا، فنجائی، پلانٹی اور انیمیلیا ہیں۔ پانچ کنگڈم کی درجہ بندی کے اہم معیار، خلوی ساخت، جسمانی تنظیم، غذا حاصل کرنے کا طریقہ کار، تولید اور ارتقائی نسبت ہیں۔

پانچ کنگڈم کی درجہ بندی کے تحت بیکٹیریا کو مونیرا کنگڈم میں رکھا گیا۔ بیکٹیریا ہر جگہ پایا جاتا ہے۔ ان عضویوں میں وسیع استحالی تنوع پایا جاتا ہے۔ غذا حاصل کرنے کے طریقے میں بیکٹیریا آٹوٹرافک یا ہیٹروٹرافک ہو سکتے ہیں۔ کنگڈم پروٹسٹا میں یک خلوی یوکیریوٹس جیسے کرائسوفائٹس، ڈائینوفلاجیلیٹس، یوگلینیو ایڈز، سلانم مولڈز اور پریٹوزوانز شامل ہیں۔ پروٹسٹ میں واضح مرکزہ اور دیگر جھلیوں سے گھرے ہوئے آرگنلز پائے جاتے ہیں۔ ان میں جاتی اور اجاتی دونوں تولید ہوتی ہے۔ کنگڈم فنجائی کے ممبران میں ساخت اور وقوع کا بے انتہا تنوع پایا جاتا ہے۔ غذا حاصل کرنے کے طریقے میں فنجائی کی اکثریت سپر و فائنگ ہے۔ ان میں اجاتی اور جاتی تولید ہوتی ہے۔ اس کنگڈم کے تحت چار کلاس فائیکومی سیٹیز، ایسکومی سیٹیز، بیسی ڈیومیائی سیٹیز اور ڈیوٹیریومیائی سیٹیز شامل ہیں۔ تمام یوکیریوٹک کلوروفل رکھنے والے عضویہ خاندان پلانٹی کے تحت آتے ہیں۔ اس گروپ میں الگی، براؤن فائٹس، ٹیریڈوفائٹس، جمنو اسپرمز اور انجیو سپرمز شامل ہیں۔ ان سے دور حیات میں تبادلہ نسل کا اظہار ہوتا ہے — زواجی اور بذری نسل۔ ہیٹروٹرافک یوکیریوٹک، کثیر خلوی عضویہ جن میں خلوی دیوار نہیں ہوتی کنگڈم انیمیلیا میں رکھے گئے ہیں۔ ان کے غذا حاصل کرنے کا طریقہ ہولوزویک ہے۔ ان میں جاتی یا جنسی تولید ہوتی ہے۔ کچھ غیر خلوی عضویہ جیسے دائر سیز، وائٹرائیڈز اور لائیکنز اس پانچ کنگڈم سسٹم میں شامل نہیں کیے گئے ہیں۔

مشق

1- وقت کے ساتھ نظام درجہ بندی میں کیا تبدیلیاں ہوئی ہیں۔ بیان کیجیے۔

2- ان کی دو معاشی افادیت بیان کیجیے۔

(i) ہیٹروٹرافک بیکٹیریا

(ii) آرکی بیکٹیریا

3- ڈائی ایٹمز کے خلوی دیوار کی کیا خاصیت ہے؟

4- معلوم کیجیے کہ اصطلاحات 'الگل بلوم' (Algal Bloom) اور 'سرخ لہروں' (Red Tides) کا کیا مفہوم ہے؟

- 5- وائرس، وائرسز سے کس طرح مختلف ہیں؟
- 6- پروٹوزوا کے چار اہم گروپس کے بارے میں اختصار سے بیان کیجیے۔
- 7- پودے آٹوٹرافک ہیں۔ کیا آپ ایسے پودوں کے بارے میں سوچ سکتے ہیں جو ادھورے ہیٹروٹرافک ہیں؟
- 8- فائیکو بائیوٹس اور مائیکو بائیوٹس کے کیا مفہوم ہیں؟
- 9- مندرجہ ذیل سے متعلق کنکڈم فنجائی کی کلاسیز میں موازنہ کیجیے:
 - (i) غذا حاصل کرنے/بنانے کا طریقہ کار
 - (ii) تولید کا طریقہ کار
- 10- یوگلینا نیٹز کی کیا خصوصیات ہیں؟
- 11- وائرسز کا ان کے جینی مادے کی ساخت کے لحاظ سے مختصر خاکہ بیان کیجیے۔ وائرس سے ہونے والی چار عام بیماریوں کے نام لکھیے۔
- 12- 'کیا وائرس جاندار ہیں یا بے جان؟' اس موضوع پر اپنی کلاس میں ایک مباحثے کا انعقاد کیجیے۔